

**“ మధురమైన పిల్లలారా - ఒక్క ఈశ్వరుని పై సత్యమైన ప్రీతిని ఉంచాలి. ఈ ఇంద్ర సభలోకి**

**సుపుత్రులైన పిల్లలనే తీసుకురావాలి, కుపుత్రులెవ్వరినీ తీసుకురారాదు. ”**

**ప్రశ్న :-** 21 జన్మల కొరకు అతిపెద్ద లాటరీ పొందేందుకు ఏ పురుషార్థము చేస్తూ ఉండాలి?  
**సమా :-** ఒక్క పారలౌకిక ప్రియతముని స్మృతి చేసేందుకు మరియు వారి శ్రీమతమును అనుసరించేందుకు పూర్తి పురుషార్థము చేయండి. ఒకవేళ ఎవరి నామ-రూపాలలోనైనా బుద్ధి చిక్కుకొని ఉంటే అక్కడ నుండి బుద్ధియోగాన్ని తొలగించండి. రాత్రివేళలో సమయము లభించినప్పుడు,..... ప్రేమగా తండ్రిని స్మృతి చేయండి. దైవీ గుణాలను ధారణ చేయండి. అప్పుడు 21 జన్మలకు లాటరీ లభిస్తుంది.

**పాట :-** వారు మా నుండి దూరము కారు,..... (న వో హమ్ సే జాదా హింగా,.....)

ఓంశాంతి. దుఃఖమైతే ఇక్కడే ఉంది. దుఃఖము నుండి విడుదల చేయించేందుకు బాబా వస్తారు. ఎందుకనగా కృష్ణుడు ఇక్కడకు రాలేడని పిల్లలకు అర్థం చేయించబడింది. అతడి పురములో దుఃఖము ఉండదు. దుఃఖము కంసపురములో ఉంటుంది. కృష్ణపురము శ్రేష్ఠాచారులైన దేవతలది. మనమిప్పుడు దైవీ గుణాలను ధారణ చేసేవారిగా అయ్యాము. ఒకవేళ అసురీ గుణాలను ఉంచుకుంటే దైవీ సంప్రదాయములో వారికి మంచి పదవి లభించదు. ఇప్పుడు పదవి లభించకుంటే కల్వ-కల్వము లభించదు. గొప్ప నష్టము కలుగుతుంది. ఆ లాభ-నష్టాలైతే కేవలం ఒక్క జన్మకే ఉంటాయి. ఇది జన్మ-జన్మల విషయము. మంచి-చెడు కర్మలే జరుగుతాయి. సత్యయుగములో కేవలం మంచి కర్మలే జరుగుతాయి. చెడు కర్మలు చేయించే రావణుడు అక్కడ ఉండడు. ఇక్కడ ఎవరెరు ఎలాంటి కర్మలు చేస్తారో, వారు 21 జన్మలకు ఆ ఫలాన్ని పొందుతారు. అనుసరిస్తే శ్రీమతమునైనా అనుసరించాలి లేక అసురీ మతమునైనా అనుసరించాలి. చెడు కర్మలు చేయడమంటే అసురీ మతము పై నడవడం. వెంటనే తెలిసిపోతుంది. బాబా పై పూర్తిగా ప్రీతి ఉండాలి కదా. ఈశ్వరుని పై ప్రీతి లేనట్లయితే అసురుల పై ప్రేమ ఉన్నట్లు ఇక్కడ మీకు ఈశ్వరీయ ప్రేమ లభించింది. ఈశ్వరుని తండ్రి అని అంటారు. మేము మిమ్ములను ఒక్కరినే ప్రేమిస్తామని ప్రతిజ్ఞ చేస్తారు. మళ్ళీ ఎవరినైనా ప్రేమించినట్లయితే అసురులను ప్రేమించినట్లే. తర్వాత మీరు కూడా అసురులుగా అయిపోతారు. ఇంద్రసభ ఉండేదని, అందులోకి ఒక దేవత వికారిని తీసుకొని వచ్చిందని ఒక కథ కూడా చెప్తారు కదా. “అతను సుపుత్రుడు కాదు వికారి కుపుత్రుడు” కనుక ఇరువురిని క్రిందకు పడేశారు. జ్ఞానము పూర్తిగా లేని కారణంగా, పవిత్రంగా లేని అలాంటివారిని తీసుకొన్నారు. ఇప్పుడు ఏ బి.కె.లైతే వారిని తీసుకొస్తారో వారు కూడా వారితో పాటు శాపగ్రస్థులుగా అయిపోతారు. ఇది ఈశ్వరుని జ్ఞాన ఇంద్రసభ. జ్ఞాన వర్షాన్ని కురిపించేవారు ఒక్క తండ్రి మాత్రమే. కనుక బాగా అర్థం చేసుకొని ఎవరినైనా ఇక్కడకు తీసుకురావాలి. లేనట్లయితే తీసుకొచ్చిన వారు కూడా శాపగ్రస్థులుగా అవుతారు. మీరు ఆత్మిక పండాలు. సుప్రీం ఆత్మ వద్దకు మీరు తీసుకొస్తున్నారు. కనుక చాలా జాగ్రత్తగా తీసుకు రావాలి. మిలనము చేసేందుకు చాలా మంది వస్తారు. కొంతమందితో మిలనము చేయవలసి కూడా వస్తుంది. కానీ ఎంత గొప్ప వ్యక్తి అయినా పవిత్రముగా లేకుంటే బాబా ఎదురుగా రాలేని రోజు

కూడా వస్తుంది. ఇప్పుడే అలా చేస్తే కష్టమవుతుంది. లక్ష్యం చాలా ఉన్నతమైనది. ఎన్ని ఆశ్రమాలు, సత్సంగాలు ఉన్నాయి కానీ ఎక్కడా ముఖ్య ఉద్దేశ్యము లేదు. వాటి నుండి ఏమి లాభము కలుగుతుందో కూడా వారికి తెలియదు. ఇక్కడ పెద్ద అక్షరాలలో “మనుష్యుల నుండి దేవతలుగా అవ్వాలి” అని ముఖ్య ఉద్దేశ్యము వ్రాయబడుతుంది. “మనుష్యుల నుండి దేవతలుగా.....” అని సిక్కు ధర్మము వారు గానం చేస్తారు. దేవతలు సత్తయుగములో ఉంటారు. కనుక మనుష్యులను దేవతలుగా తయారు చేసేవారు తప్పక భగవంతుడే అయ్యి ఉంటారు. భగవంతుడు ఏమి తయారుచేశాడు? ‘భగవాన్ భగవతులను.’ కానీ మనము దేవీ దేవతలను అని అంటాము. ఎందుకంటే భగవంతుడు ఒక్కరే. బ్రహ్మ, విష్ణు, శంకరులు కూడా సూక్ష్మ వతనవాసులు. లక్ష్మీనారాయణులు కూడా ధైవీ గుణాలు కలిగిన మానవులు. ధైవీ గుణాలు కలిగినవారు ఆసురీ గుణాలలోకి తప్పక వస్తారు. ఇప్పుడు బ్రహ్మ ద్వారా స్థాపన జరుగుతోంది. బాబా చెప్తారు - “నేను పతిత ప్రపంచము మరియు పతిత శరీరములో వస్తాను. ఇతను తన వంశ సహితంగా పూర్తి 84 జన్మలు తీసుకుంటారు. పతితులను పావనంగా చేసేవారు ఒక్కరే. కృష్ణుడు పతితులను పావనంగా ఎలా చేస్తాడు? కృష్ణుడు ఆ నామ-రూపాలలో ఒక్కసారి మాత్రమే వస్తాడు. అతడి ఆ చిత్రము మరలా 5 వేల సంవత్సరాల తర్వాతనే లభిస్తుంది. మిగిలిన జన్మలలో అతని నామ-రూపాలు వేరు వేరుగా ఉంటాయి. ఇప్పుడు జగదంబ-జగత్పితలుగా ఉన్న ఈ లక్ష్మీ నారాయణులకు మేము తర్వాత జన్మలో ఇలా అవుతామని తెలుస్తుంది. ఇప్పటి ఫీచర్స్ (రూపురేఖలు) మారిపోతాయి. ఇప్పుడు మీరు వతనానికి వెళ్లి సత్తయుగములోని లక్ష్మీనారాయణుల రూపురేఖలను చూడవచ్చు. కనుక సత్తయుగములో లక్ష్మీనారాయణుల రూపురేఖలు ఎలా ఉంటాయో, మీరిప్పుడు సాక్షాత్కారము చేసుకోవచ్చు. ఇది అద్భుతము. వెరెవ్వరికీ సాక్షాత్కారము జరగదు. మీరు ఈ ఒక్కరిని ఆక్కురేట్గా(ఖచ్చితంగా) చూడవచ్చు కానీ ఆ ఫోటో ఇక్కడ తీయలేరు. ఈ ఫోటో అయితే ఇక్కడే తయారు చేశారు. భవిష్యత్తులో ఇలా అవుతామని మీకు తెలుసు. గురునానక్ యొక్క ఆక్కురేట్ చిత్రము ఏదైతే ఉందో అది తిరిగి 5 వేల సంవత్సరాల తర్వాత ఉంటుంది. ఈ విషయాలు మీకు మాత్రమే తెలుసు. ఇటువంటి తండ్రితో చాలా మంచి యోగముండాలి, అది కూడా అవ్యభిచారి యోగముండాలి. ఇతరులెవ్వరి నామ-రూపాల పై అయినా ప్రీతి కలిగినట్లయితే అది వ్యభిచారి యోగమవుతుంది. శివబాబా భక్తి ప్రారంభమైనప్పుడు మొదట దానిని అవ్యభిచారి భక్తి అని అనేవారు. అప్పుడు శివుని మాత్రమే పూజించేవారు. ఇప్పుడు మరలా ఒక్క శివబాబా స్మృతి మాత్రమే ఉండాలి. బాబా చెప్తారు - అంతిమములో మీ బుద్ధియోగము వ్యభిచారిదిగా అవ్వరాదు. ఎక్కడైనా నామ-రూపాలలో చిక్కుకొని ఉంటే దాని నుండి బుద్ధిని తొలగిస్తూ వెళ్లండి. మాయ ఎలాంటిదంటే ఒక్కొక్కసారి ఒక్కొక్క విధంగా ఎదురు దెబ్బలు తినిపిస్తుంది. ఒక్కొక్కసారి బంధు-మిత్రుల స్మృతి వస్తుంది. తక్షణము యోగము కుదురడం జరగదు. బాబా అంటారు - “ ఇప్పుడింకా ఎవ్వరూ సంపూర్ణముగా అవ్వలేదు. ఇది అతిగొప్ప 21 జన్మల లాటరీ. ఇందులో చాలా మంచి(ఎక్కువ) పురుషార్థము అవసరము. మాయ చాలా ప్రబలమైనది. తక్షణం మరపింపజేస్తుంది. ఇది కూడా డ్రామాలో నిర్ణయమై ఉంది. కనుక స్మృతి చేసే పురుషార్థము రాత్రి సమయములో చేయండి. పగటి పూట సమయము లభించదు. రాత్రి సమయములో పారలౌకిక ప్రియతముని స్మృతి చేయండి. శ్రీమతమును అనుసరించడం వల్ల శ్రేష్ఠంగా అవుతారు. శ్రేష్ఠాచారి కృష్ణుని గీతా భగవంతుడని

అనేశారు. శ్రేష్ఠముగా తయారు చేసేవారిని అదృశ్యము చేసేశారు. కృష్ణుని గుణాలను, పరమపిత పరమాత్ముని గుణాలను తప్పకుండా వర్ణన చేయాలి. అప్పుడు సర్వవ్యాపి అనే మాట ఎగిరిపోతుంది. ఇది సంగమ యుగము. దీనిని మనోహరమైన కళ్యాణకాలి యుగమని అంటారు. సత్యయుగాన్ని గానీ, కలియుగాన్ని గానీ పురుషోత్తమ యుగము అని అనరు. ఏది కళ్యాణకాలి అయ్యి ఉంటుందో, దానిని పురుషోత్తమ అని అంటారు. సత్యయుగమే కళ్యాణకాలి యుగము. దానికి ముందు అకళ్యాణకాలి యుగముండేది. కనుక మహిమ అంతా సంగమ యుగముదే. ఆ సమయములోనే శివబాబా అవతరణ జరుగుతుంది. నేను కల్వము యొక్క సంగమ యుగములో వస్తానని బాబా చెప్తారు. కల్వము పూర్తి అవుతుంది, మళ్ళీ క్రొత్తది ప్రారంభమౌతుంది. పాత కల్వములోని కలియుగము, క్రొత్త కల్వములోని సత్యయుగము - ఇది ఈ రెండు కల్వాల సంగమ యుగము. వారు యుగే-యుగే అని అనేశారు. సత్య మరియు త్రేతా యుగాల సంగమము, త్రేతా మరియు ద్వాపర యుగాల సంగమము, ద్వాపర మరియు కలియుగాల సంగమము, కలియుగము మరియు సత్యయుగాల సంగమము. నాలుగు సంగమయుగాలు అయ్యాయి. కనుక అవతారాలు కూడా నాలుగే ఉండాలి. మరి 24 అవతారాలని ఎందుకు అంటారు? ఇవన్నీ ధారణ చేయవలసిన విషయాలు.

“ పరమపిత పరమాత్మునితో మీకు ఏమి సంబంధము? ” అని బాబా చాలా సహజ రీతిగా వ్రాయించారు. పరమపిత అని అంటారు కనుక తప్పకుండా ఇరువురు తండ్రులు ఉన్నారు. ప్రదర్శనీలో అందరూ ఎంతో అర్థం చేయిస్తారు. కానీ ఎవ్వరూ అంత బాగా అర్థం చేసుకోరు. ఒక్కరికి కూడా నిశ్చయము ఉండదు. భలే వస్తారు, మురళీ వింటారు కానీ వీరు మా తండ్రి, వారి నుండి వారసత్వాన్ని తీసుకోవాలి, శ్రీమతమును అనుసరించాలి అనే విషయము బుద్ధిలో కూర్చోదు. వేల మంది వచ్చారు కానీ వీరు మా తండ్రి, వీరి మతమును అనుసరించాలని ఒక్కరికి కూడా నిశ్చయము లేదు. మొదట తల్లిదండ్రుల ముఖమును చూడాలి. కానీ నిశ్చయము లేదు. మాయ చాలా ప్రబలమైనది. ఈ ప్రబలమైన మాయ నుండి వదిలించడంలో చాలా శ్రమ పడవలసి ఉంటుంది. బాబా చెప్తారు - సద్గురు నిందకులు స్థానము పొందలేరు. ఒకవేళ చెడు నడవడికలు ఉంటే స్థానాన్ని పొందలేరు. ఇక్కడే ముఖ్యమైన ఉద్దేశ్యము చాలా స్పష్టముగా ఉంది. అర్థకల్వము భక్తిమార్గము నడుస్తుంది. అది దిగే కళ. గురువు పేరు చెప్పడం వలన ఉన్నతకళ జరుగుతుందని గాయనము చేస్తారు. కానీ ఏ గురువు? సద్గురువు. మీరు సద్గురువును తెలుసుకున్నారు. వారు శివబాబా. సత్యమైన తండ్రి, సత్యమైన టీచరు, సత్యమైన గురువు. శివబాబాను వృతి చేయడం ద్వారా ఉన్నతమయ్యే కళ లభిస్తుంది. 16 కళల వారిగా అవుతారు. మళ్ళీ 16 కళల నుండి క్రిందికి దిగాలి. మనుష్యులు మేము వీటి నుండి ముక్తులవ్వాలని అనుకుంటారు కానీ ముక్తులవ్వలేరు. ఎక్కేకళ, దిగేకళ, మళ్ళీ ఎక్కే కళ. సత్యోప్రధానము నుండి సత్యో, రజో, తమో మరలా తమో నుండి సత్యో,..... ఈ చక్రములో తిరగాలి. ప్రతి ఒక్కరూ ఈ చక్రములోకి రావాల్సి ఉంటుంది. మీరు పూర్తి చక్రములోకి వస్తారు. వారు చక్రములో కొంతవరకే వస్తారు. సత్యో, రజో, తమోగా అయితే అవ్వాలిందే. బాల్యాన్ని సత్యోప్రధానమని అంటారు. తర్వాత కొద్దిగా పెద్దవారైనప్పుడు సత్యో, యువకులను రజో, వృద్ధులను తమో అని అంటారు. ప్రతి ఒక్కరి సుఖ-దుఃఖాల పాత్ర నిర్ణయింపబడి ఉంది. ఈ నాటకము చాలా అద్భుతమైనది. దీని గురించి ఎవ్వరికీ తెలియదు. రాయల్ ఇంటి పిల్లల నడవడికలు చాలా బాగుంటాయి కదా. ఇక్కడ శ్రీమతమును

అనుసరించాలి. అందరూ ఏకరసంగా నడవలేరు. బాబా అర్థం చేయిస్తారు - “దాస-దాసీలుగా అవ్వడం, మూడవ శ్రేణి రాజా-రాణీలుగా అవ్వడము, వీటికంటే ప్రజలలో శ్రీమంతులుగా అవ్వడము మంచిది.” దాన పుణ్యాలు చేసి శ్రీమంతులుగా అవ్వవచ్చు. దాస-దాసీలు అనే పేరు పడరాదు. భలే వారు దాస-దాసీలై రాజ్యములోకి వెళ్తారు కానీ వీరికన్నా వారు చాలా సుఖంగా ఉంటారు. వారికి దాస-దాసీలు అనే పేరు ఉండదు. ప్రజలలో చాలా శ్రీమంతులుగా అవుతారు. ఇక్కడ ఉంటూ ఒకవేళ శ్రీమతమును అనుసరించకుంటే దాస-దాసీలుగా అవుతారు. ఇక్కడ ఉంటూ ఏదైనా కుకర్త చేసినట్లయితే దాసీలకు కూడా దాసీలుగా అవుతారు. కొందరు మంచి దాసీలుంటారు. కొందరు గౌరవము లేని వారిగా ఉంటారు. కనుక పురుషార్థము చాలా బాగా చేయాలి. కనుక బాబా పిల్లల సర్టిఫికేట్ పంపమని వ్రాస్తారు. కొందరు తమను తాము చాలా గొప్పవారమని, అంతా తెలిసిన వారమని భావిస్తారు. హెచ్చరిక లభించాలంటే రిపోర్టు ఎవరు చేయాలి? తెలియచేయడం బాబా పని. ముఖ్య ఉద్దేశ్యము అయితే పూర్తిగా ఉంది. ఎవరు కావాలనుకుంటే వారు పురుషార్థము చేయండి. విజయమాలలో కూర్చుండి చూపండి. 8 రత్నాల మాల కూడా ఉంది, 108 మాల కూడా ఉంది, 16,108 మాల కూడా ఉంది. నిర్వికారి ప్రపంచపు రాజా-రాణులు కొద్ది మందే ఉంటారు. చివర్లో చాలామంది అవుతారు. ఇక్కడ భారతదేశములో అందరికన్నా ఎక్కువగా ఉంటారు. ఎన్ని గ్రామాలున్నాయి! ఎందరు రాజా-రాణులు. మళ్ళీ వారికి రాకుమార-రాకుమాలీలు లెక్కలేనంత మంది ఉంటారు. చాలా పెద్ద లిస్టు తయారు చేస్తారు. మహారాజులు, రాజులు ఆ తర్వాత వారి కుటుంబములోని వారు. డైరెక్టరీలో ముఖ్యమైన పేర్లను వేస్తారు. అక్కడ వారికి ఒక్కొక్క పుత్రుడే ఉంటాడు. చాలా పెద్ద లెక్కాచారము. అయినా తండ్రి చెప్తారు - “ బేహద్ తండ్రిని స్మృతి చేసి వారి నుండి వారసత్వము తీసుకోవాలి. గృహస్థ వ్యవహారములో కూడా ఉండాలి. ఇది పవిత్రమైన ప్రవృత్తి మార్గము. ఈ మనుష్యులు ఈశ్వరుని తెలుసుకోలేనందున స్వయాన్నే ఈశ్వరుడని(అహం బ్రహ్మి) భావించి కూర్చున్నారు. జనన-మరణాలలోకి వస్తూ ఉంటారు. అకాల మృత్యువులు కూడా సంభవిస్తూ ఉంటాయి. మరోపక్క ఈశ్వరుడని కూడా పిలిపించుకుంటారు. దేవతలు ఎప్పుడూ అకాలమృత్యువును పొందరని మీకు తెలుసు. సమయము పూర్తి అయినప్పుడు ఇప్పుడు పాత శరీరాన్ని వదిలి క్రొత్తది తీసుకోవాలని సాక్షాత్కారము జరుగుతుంది. ఇది చాలా అర్థము చేసుకోవలసిన విషయాలు. కేవలం ఒక్క బాబానే స్మృతి చేయాలి. ఇంకెవ్వరి నామ-రూపాలలో చిక్కుకొని ఎదురు దెబ్బలు తినరాదు. లేకుంటే కింద పడిపోతారు. బాబా అనేక రకాలుగా పైకి ఎత్తవలసి ఉంటుంది. ఇతనిలో శివబాబా ప్రవేశించారు. ఇతనితో అలగరాదు. మాయ అనేక తుఫానులను తీసుకొస్తుంది. హనుమంతుని వలె మాయా రావణుడు మనలను కదిలించలేనంత పక్కగా అవ్వాలి. ఆదిదేవుని ‘మహావీర హనుమాన్’ అని కూడా అంటారు. ఆ పేరు పెట్టేశారు. పిల్లలలో కొందరు మహారథులు కూడా ఉన్నారు. ఇది ఇక్కడి ప్రాక్టికల్ విషయము. ఎవరికైతే జ్ఞాన మాలిష్ జరగదో, వారు ‘వాడిపోయినట్లుగా’ కనిపిస్తారు. జ్ఞాన మాలిష్ ద్వారా లక్ష్మీనారాయణులు ఎంత రమణీయంగా కనిపిస్తారో చూడండి. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్,  
ఆత్మిక పిల్లలకు ఆత్మిక శంకెనమస్తే.

**ధారణ కొరకు ముఖ్య సారము :-**

1. మీ ముఖ్య ఉద్దేశ్యాన్ని(లక్ష్యమును) ఎదరుగా ఉంచుకొని ఉన్నత పదవిని పొందే పురుషార్థము చేయాలి. నడవడికలు చాలా రాయల్గా(శ్రేష్ఠముగా) ఉంచుకోవాలి. శ్రీమతమును అనుసరిస్తూ ఉండాలి.
2. ఏ దేహధారి నామ-రూపాలను స్మృతి చేయరాదు. ఒక్క తండ్రి యొక్క అవ్యభిచారి స్మృతిలో ఉండే పురుషార్థము చేయాలి.

**వరదానము :- “ న్యాచురల్ (సహజ) అటెన్షన్ ” ను మీ నేచర్ గా  
(అలవాటుగా) చేసుకునే స్మృతి స్వరూప భవ ”**

సైన్యములో ఎవరైతే సైనికులుగా ఉంటారో, వారెప్పుడూ నిర్లక్ష్యంగా సోమరులుగా ఉండరు. సదా అటెన్షన్ లో అలర్ట్ గా(చురుకుగా) ఉంటారు. మీరు కూడా పాండవ సైన్యములో ఉన్నారు. ఇందులో కొంచెము కూడా నిర్లక్ష్యము, సోమరితనము ఉండరాదు. అటెన్షన్ ఒక సహజ విధిగా అయిపోవాలి. చాలామంది అటెన్షన్ గురించి కూడా టెన్షన్ ఉంచుకుంటారు. కానీ టెన్షన్ లోని జీవితము సదా నడవదు. అందువలన న్యాచురల్ (సహజ) అటెన్షన్ ను మీ నేచర్ (అలవాటుగా/ స్వభావంగా) చేసుకోండి. అటెన్షన్ ఉంచుట వలన స్వతహాగా స్మృతి స్వరూపులుగా అయిపోతారు. విస్మృతి చెందే అలవాటు వదిలిపోతుంది.

**నెగ్లిజెన్స్ :- “ స్మయం మీకు మీరే టీచరుగా అవుతే అన్ని బలహీనతలు స్వీతహాగా సీమోష్టునైపోతాయి ”**

**తపస్వీ మూర్తులుగా అవ్వండి**

ఇప్పుడు జ్వాల రూపులుగా అయ్యే దృఢసంకల్పము తీసుకోండి. అంతేకాక సంఘటిత రూపంలో మనసు - బుద్ధిని సకాశ్రు సరచుట ద్వారా శక్తిశాలి తపస్సు యొక్క వైభవస్థితి నలునైపులా వ్యాపింపజేయండి. ఇప్పుడు వాపసు పెళ్లాలనే ధ్యాస సదా ఆంతరికములో ఉండాలి. పెళ్లాలి అనగా సర్వ సంబంధాల నుండి, ప్రకృతి ఆకర్షణ నుండి అతీతము అనగా సౌఖ్యం అయిపోండి.